

ڊاڪٽر نرملا نارائڻڊاس آسناڻي (1948) اُجمير راجسٿان ۾ ڄاول ڊاڪٽر نرملا نارائڻڊاس آسناڻي، سنڌي ۽ هندي پاشاڻن جي مقبول وڊوان ليکڪا آهي. هندي ڪاويہ سنگرھ ’اڀيشڪا‘ ۽ سنڌي پستڪ ’ڪڇُ فرصت‘ ۾ قابل ذڪر اٿس. هن مضمون ۾ زبان جي شفي نفي پهلن تي سٺي روشني وڌي اٿس. هن وقت آديپور ڪڇ ۾ مقيم آهي.

ننڍڙي زبان انساني جسم جو سڌا بهار جزو آهي. جيڪا دنيا ۾ سڀ کان تيز ۽ طاقتور هٿيار مڃي ويئي آهي. بنا هڏيءَ جي ڏيڏ انچ جي هيءَ ڇپ وڏا وڏا ڪونڌر ڪيرائي وجهي. وقت جي حڪومت اڳيان سڀ حواس پيش پئجي ويندا آهن، پر هيءَ سڌائين جوان، اکين جي روشني جهڪي ٿي وڃي، ڪنن تي ٻوڙاڻ اچي وڃي، ڇمڙيءَ ۾ گھنج پئجي وڃن، پر هن مهاراڻيءَ تي ڪڏهن ڪوبه گھنج نه پوي. سندس چشمو ۽ چوٽ تا عمر قائم دائر رهندي آهي. ويتر جيئن جيئن ٻيا انگ ڏلا پوندا وڃن. تيئن تيئن هن جو زور وڌندو وڃي.

گھڻن کي سون ۾ وجهندڙ پاڻ هر دُڪر سور کان پري رهندي آهي. ڇپ باوليءَ کي ته جيڪو ابتو سبتو چوڻو هوندو آهي، اهو چئي آرام سان بتيهن ڏندن جي ڪوٽ ۾ وڃي رهندي آهي، پر موچڙا ته ٽپڻ مٿان ئي پوندا آهن. انڪري ايشور هن بي لغام گهوڙيءَ مٿان ضابطو رکندڙ دماغ ڏنو آهي. جيڪڏهن دماغ جي ويچار کانسواءِ هن کي چوٽ ڇڏبو ته پوءِ ان بنديءَ جو خدا ئي خير ڪري!

ڇهن پرڪارن جي رس وارن الڳ - الڳ ميون، مٺاين ۽ طعامن جي مٿي هيءَ مهاراڻي وٺائيندي آهي. دنيا ۾ ان جي طاقت ايتري ته بي جوڙ آهي جو طعام ٺاهڻ ۽ کائڻ وارا ٿڪجي پون. پر هنجي ترشنا اوتري جا اوتري رهندي آهي. گھڻا سياڻا ۽ طاقت وارا به هن تر زبان جا غلام بڻجي پوندا آهن. وائي سور جي ڪري چاهي گوڏا وٺجي وڃن ته وٺجي وڃن. پر هن پياريءَ جي دل رکڻ لاءِ به ڏک ڏيڏ جا پيئڻ جي ڀل وڏا وڏا سياڻا به ڪري وهندا آهن. ڊائٽنيز جي هڪ گوريءَ بدران به گوريون وٺيون پون، پر هن چٽوڙيءَ جي چوڻ تي هڪ ڄمو يا رسڪو وات ۾ وجهڻ وارا لاچار انسان گھڻا ئي آهن.

هن نڙيءَ کي ان ڳالهه جي پرواهه نه هوندي آهي ته جنهن شيءِ جي مان فرمائش ڪريان ٿي، ان کي وٺڻ کائڻ ۽ پچائڻ جا وسيلو ميسر آهن يا نه؟ ڏند نه هئڻ تي به هن چريءَ کي ريوڙيون ۽ ڀڳڙا کائڻ جي دل ٽيندي آهي. پيٽ خراب هجي ته به چشڪي لاءِ پڪوڙن کي پيٽ ۾ وجهندي ڪوبه ڪهڪاءِ ڪونه پوندو اٿس. اهڙي بي صبري هوندي آهي جو جيسين کيس ڪا گهريل شيءِ ملي تيسين گم ٻاڙي ٻين جي سامهون پٽ ڪار وڃائي ڇڏي.

کائڻ کان وڌيڪ ڳالهائڻ ۾ هن جهڙي زوردار بي ڪا شيءِ هن دنيا ۾ نه آهي. رامائڻ ۽ مهاڀارت جوڻ لڙايون، مٿرا ۽ درويديءَ جي زبان ڪري پيدا ٿيون. زبان کي جيڪڏهن ويچار جو ڪندو نه هوندو ته پوءِ ان جو نتيجو دُڪر کانسواءِ ٻيو ڪجهه نه ٿيندو.

چوندا آهن ته ”تلوار جو گهاو پرڃي وڃي، پر زبان جو گهاو ڪڏهن نه پرڃي سگھندو آهي.“ ڪڙي ۽ بدمزاج زبان عرش تان لاهي فرش تي ڦٽو ڪندي آهي. سالن جي سيڙپي ڀل ۾ چور چور ڪري سڄڻ کي به دشمن بڻائي ڇڏي. ان ڪري ان طاقت کي سياڻا ڏاڍي حفاظت سان رکندا آهن. ان نڙيءَ جي چوڻ تي کاڌو نه کائي، پنهنجي صحت ٺاهيندا آهن. غصي اچڻ تي هن به ڌاري تلوار جهڙي زبان کي مان جي مياڻ ۾ رکي گھڻين مصيبتن کان پاڻ بچائي سگھندا آهن.

زبان ماڻهوءَ جي خاندانيءَ جو پٽمانو آهي. تميز ۽ پريم سان ڳالهائڻ وارو هر هنڌ ڪامياب ويندو آهي. مني زبان رُوح کي راحت بخشن واري آهي، چاهي اها ٻار جي طوطلي ٻولي هجي يا وري ماءُ جي لولي پريم پري گفتگو هجي يا ڪنهن درويش جو اپدیش سنسار کي وس ۾ ڪرڻ واري زبان کي انسان وس ۾ ڪري سگھي ته پوءِ شايد سڄي خدائي سندس قدمن ۾ ۽ خدا سندس ڀر ۾ هجي.

ڪونڌر = جانباز	گهاو = زخم	جهڪي = گهٽ
عرش تان لاهڻ = نيچو نوائڻ	ٽپڻ = مٿو	حفاظت = بچاءُ
ختر = چڻم، ڀلائي	پئمانو = پرماڻ	ڪهڪاءُ پوڻ = قياس پوڻ
روح = آتما	بي صبري = ابھرائي	چوڙ چوڙ ڪرڻ = ناس ڪرڻ، ختم ڪرڻ
گتھ ٻاڙڻ = دل سُڪڻ	راحت بخشڻ = سُڪه ڏيڻ	پر = پاسي
پت ڪار = عزت	تا عمر = زندگي پر	

آپياس

سوال ۱: هيٺين سوالن جا هڪ ٻن جملن ۾ لکو :-

- (۱) انساني جسم جو سدا بهار جزو ڪهڙو آهي؟
- (۲) زبان جي طاقت کي بي جوڙ ڇو چيو ويو آهي؟
- (۳) زبان جهڙي بي لغام گهوڙي ۽ مٿان ڪنهن جو ظابطو آهي؟
- (۴) ڪير ڪير زبان جا غلام بڻجي پوندا آهن؟
- (۵) ڪاميابي ڪنهن کي ملندي آهي؟
- (۶) سياڻا زبان کي حفاظت سان ڇو رکندا آهن؟

سوال ۲: هيٺين سوالن جا ٿوري ۾ جواب لکو :-

- (۱) زبان کي وس ۾ ڪري سگهڻ سان ڇا ڇا ٿي سگهي ٿو؟
- (۲) 'تلوار جو گهاو ڀرجي وڃي پر زبان جو گهاو ڪڏهن به نه ڀرجي' سمجهايو.
- (۳) 'زبان' سان لاڳو ٻيون ڇوڻيون لکو :-

سوال ۳: هيٺين ۾ خال ڀريو :-

- (۱) موچڙا ته مٿان ٿي پوندا آهن.
- (۲) زبان ماڻهو ۽ جي خاندانيءَ جو آهي.
- (۳) جي حڪومت اڳيان سڀ حواس پيش پئجي ويندا.
- (۴) زبان روح کي راحت بخشڻ واري آهي.

سوال ۴: ساڳي معنيٰ وارن لفظن جا جوڙا ملايو :-

پئمانو	(۱)
ٽپڻ	(۲)
گهاو	(۳)
روح	(۴)
مٿو	
زخم	
آتما	
پرماڻ	

سوال ۵ (الف) : هيٺين لفظن جا ضد لکو :-

غلام، سياڻا، خراب، کامياب، اُبتو

(ب) هيٺين لفظن جون صفتون لکو :-

طاقت، انسان، زبان، دنيا، کاميابي

(ث) هيٺين اصطلاحن کي جملن ۾ ڪم آڻيو :-

پيش ڀوڻ، ڪهڪاڻ ڀوڻ، گنه ڳاڙڻ، وس ۾ ڪرڻ، چور چور ڪرڻ، راحت بخشڻ.

(د) وياڪرڻ موجب ڳالهائڻ جا لفظ سڃاڻو :-

۾، ننڍڙي، پر، سندس، ترشنا.

پورڪ اڀياس

(۱) ٽڪر تي عملي ڪم

ڪاٺ کان وڌيڪ ڳالهائڻ ۾ خدا سندن ڀر ۾ هجي.

(i) جوڙا ملايو :

طوطلي زبان	رامائڻ
لولي	مهاڀارت
منٿرا	ٻار
دروپدي	ماءُ

(ii) چوڪنڊا پورا ڪريو :

(الف) ماڻ جي (ب) ڪڙي ۽ بدمزاج

(ث) پريم ڀري (د) به ڌاري

(iii) ليڪ ڏنل لفظن بدران ڳول مان مناسب لفظ ڳولهي جملا وري لکو :

(۱) زبان ماڻهوءَ جي خاندانيءَ جو پٽمانو آهي.

(۲) انسان زبان کي وس ۾ ڪري سگهي ٿو.

(۳) زبان جهڙي زوراور ٻي ڪا شيءِ نه آهي.

(۴) زبان عرش تان لاهي فرش تي ڦٽو ڪندي آهي.

ظابطو،

آسمان، گفتگو،

پرماڻ، اڪو، طاقتور،

لڙائي

(iv) اُهي ستون ٻولهي لکو جيڪي هن ڏنل ٻن لفظن وچ ۾ لاڳاپو ٻڌائيندڙ هجن :-

(الف) زبان - ڪامياب (ب) زبان - خاندان

(پ) زبان - عرش (پ) زبان - ويچار

۲. 'تعليم جي ضرورت' ان وشيه تي پنهنجا ويچار لکو.

ڀاڻ ڪريان - ڀاڻ سڪان

۱. چوڪنڊي مان مناسب لفظ ٻولهيو :-

احساس	نوڪري	دائما	فتح	فيصلو
حڪم	آسامي	وارث	اٺوت	وفادار

۱. راجا فرمان ڪڍيو ته هاڻي ڪڙمين
مٿان ڍل نه مڙهي ويندي.

۲. ڀارت جي سپاهين ۾ هميشه ڪٽ
جو جذبو هوندو آهي.

۳. مونڪان پوءِ ڪير سنڀاليندو؟
منهنجا ڏندا، ڪاروبار ڪير ڏسندو؟

۴. مئنيجر جي جڳهه خالي هئي
ڪيترن ئي عرضدان فارم ڀريا.

۵. ٻارن کي ماءُ پيءُ سان سچو ٿي
رهڻ گهرجي.

۲. 'يڪ تندرستي هزار نعمت' اُڀتار لکو :-

